

Tíðindabræv



Tórshavn Kamarkór er júst afturkomið av fer í Slesvig. Kórið varð boðið at luttaka á ró- og mentanarstevnunum, sum var í Slesvig í døgnum 5.- 9. august. Kórið hevði fyra framfórslur.

Sungjó var á strondini tá róðrabátarnir, við Naddodd og hornblásarum á odda, komu rógvandi inn at

strondini. Ein sera bergtakandi stund.

Síðan sang kórið tá stevnan varð sett. Millum róðararnar vóru Hansara Hátign Joakim Prinsur og Jóannes Eidesgaard, lögmaður.

Leygardagin varð sungjó úti á vøllinum á høvuðstónleikarásenuni. Nógv fólk var til hesa framfórslu, tó

at ljóðviðurskiptini vóru ikki heilt nøktandi.

Hæddarpunktið var, tá Kamarkórið sang í sera hábærsligu Dómkirkjuni í Slesvig, sum hevur avbera góð ljóðviðurskipti - júst sum kórsangarar ynskja sær tá tað er best.

Fyri framman hevur kórið fleiri avbjóðingar, og fer nú undir eina verkætlan at

syngja saman við The Romeo & Juliet Choir / the royal dramatic theatre, í Svøríki.



Ellisakfør vitja á Sornfelli

ÚTFERÐ
Tíðindaskriv

Hóskvöldið skipa Føroya Ellisakfør fyri útferð við ellisakførum niðan í Mjorkadal og á Sornfelli.

Gomlu bilarnir og gomlu motorsúkklurnar koyra frá hølunum yvir við Strond kl 18:30 við kós móti Mjorkadali.

Eftir rundvísing og frágreiðing á støðini í Mjorkadali verður koyrt niðan á Sornfelli, har farið verður innar og upp í kupilinn.

Felagið heitir á limirnar um at tekna seg til ferðina í felagshølinum.

W W W . S O S I A L U R I N . F O



KAUPTHING

Virðisbrævameklarafelag



Vika 34, 2004
www.kaupthing.fo

Oljan setti aftur nýtt met

Oljan setti nýtt met um vikuskiftið, eftir at ófriður tók seg upp í Venesuela, í samband við møgulegt forsetaval í landinum. Fíggjarmarknaðirnir eru bangnir um, at stóðan í Venesuela kann føra við sær verkfall, ið kann steðga landsins oljuframleiðslu. Nú framleiðslan, í at kalla øllum oljuframleiðandi londum, er á hægsta stigi, vil ein og hvør framleiðslustøðugur ávirka prísleguna.

Eftir rentufundin hjá amerikanska tjóðbankanum (FED) í farnu viku, har teirra leiðandi renta var hækkað úr 1,25% í 1,50%, varð kunngjørt, at FED framvegis er bjartskygt um amerikanska búskapin. Sambært FED og FED stjóranum Greenspan, er búskapurin í USA sostatt heilt greitt ikki uppsteðgaður.

Hóast uppperðin fyri smásøluna í USA í juli gjørdist lægri enn væntað, so var juni dagført so mikið nógv rættan vegin, at ábendingarnar eru greiðar: nýtsluhugurin er til staðar. Samstundis vísti onnur uppperð, at tey sum søkja um arbeiðsloysisstuðul fækkast. Hetta ørkymlar eitt sundur myndina á arbeiðsmarknaðinum í USA, tí stovnssetanin av arbeiðsplássum hevur í seinastuni verið eitt vónbrot. Ein framgongd á hesum økinum tikist tó aftur at verða í ljósmála. Greenspan hevur sostatt eina orsök til at vera bjartskygdur.

Á partabrævamarknaðinum vóru høvuðstíðindini í farnu viku, at Cisco og Hewlett-Packard kunngjørdi vánaligan roknskap, meðan Dell kunngjørdi góðan roknskap. Tíðindini

frá øllum trimum virkjunum, serliga Cisco, ávirkaðu marknaðirnar, men Dell megnaði at toga amerikonsku marknaðirnar í pluss fríggjadagin. Hesa vikuna kunngerða m.a. Lundbeck, Danske Bank og Nordea.

Aftur hendan vikan fer at vera ávirkað av, hvussu oljuprísurin háttar sær. Tískil verður áhugavert mikudagin, tá mánaðarlaga oljufrágreiðingin frá OPEC verður kunngjørd. Áhuga-verdast verður sjálvandi at síggja, hvørja meting tey hava um prísstigið og hvørjar tey meta framleiðslumøguleikarnar hjá limalondunum at verða.

Herumframt verða týðandi prísavakstrætøl úr USA kunngjørd; tøl, ið fara at ávirka rentustigið á lánsbrøvunum. Í stuttum metur Kaupthing tískil, at ein óstöðug vika er fyri frammán.

Rentur			Partabrævavísitøl		
	Renta	+/- %-stíg		Kursur	+/- %
Diskonto	2,00%	0,00%	KFX, Danmark	265,6	0,8%
2 ára lánsbræv	2,50%	-0,02%	OMX, Svøríki	649,8	-1,1%
5 ára lánsbræv	3,53%	-0,03%	Eurostoxx 50, Evropa	2.581,7	-0,6%
10 ára lánsbræv	4,19%	-0,03%	S&P 500, USA	1.064,8	0,0%

Íløgufelg			Gjaldoyru		
	Kursur	+/- %		Kursur	+/- %
Lánsbrøv í DKK	105,90	0,2%	USD	602,40	-0,6%
Evru Lánsbrøv	167,32	0,1%	EUR	743,76	0,0%
Norrøn Partabrøv	75,44	-0,2%	GBP	1.109,91	-0,5%
Altjóða Vøkstur	57,54	-0,5%	NOK	89,79	0,2%

Renta og kursir kl. 10 í gjár. Broytingar eru útroknaðar í mun til fyri viku síðan.